

இனிமையான குழந்தைகளே! இது புருஷோத்தம் ஆவதற்கான சங்கமயுகம்.

இதில் எந்த ஒரு பாவ கர்மமும் செய்யக் கூடாது.

கேள்வி : சங்கமயுகத்தில் குழந்தைகளாகிய நீங்கள் அனைத்தையும் விடப் பெரிய புண்ணிய காரியம் என்ன செய்கிறீர்கள்?

பதில் : தன்னை பாபாவிடம் ஒப்படைத்துவிட வேண்டும். அதாவது சம்பூர்ண சுவாஹா ஆகிவிட வேண்டும். இதுவே அனைத்தையும் விடப் பெரிய புண்ணியமாகும். இப்போது நீங்கள் பற்றுதலை விட்டுவிடுகிறீர்கள். குழந்தை-குட்டிகள், வீடு-வாசல் அனைத்தையும் மறந்து விடுகிறீர்கள். இதுவே உங்களது விரதமாகும். நீங்கள் இறந்தால் உலகம் இறந்து விட்டது. இப்போது விகாரி சம்பந்தங்களில் இருந்து விடுபடுகிறீர்கள்.

பாடல் : விட்டில் பூச்சிகள் ஏன் எரிந்து போகவில்லை?.....

ஓம் சாந்தி. இதெல்லாம் பக்தி மார்க்கத்தில் பாபாவுக்கு மகிமை செய்வதாகும். இது விட்டில் பூச்சிகளின் தீபத்திற்கான மகிமை. பாபா வந்திருக்கிறார் என்றால் ஏன் உயிரோடு இருந்து கொண்டே இறந்து விடக் கூடாது? உயிரோடு இருந்துக் கொண்டே எனச் சொல்லப்படுவதே தத்தெடுக்கப் பட்டவர்களைத் தான். முதலில் நீங்கள் அசுர பரிவாரத்தினராக இருந்தீர்கள். இப்போது நீங்கள் ஈஸ்வரிய பரிவாரத்தினராக ஆகியிருக்கிறீர்கள். உயிருடன் இருக்கும் போதே பாபா வந்து உங்களைத் தத்தெடுத்து விட்டார். இது பிறகு சரணாகதி எனச் சொல்லப் படுகின்றது. பாடுகிறார்கள் இல்லையா-நான் உன்னை சரணடைந்தேன்..... இப்போது பிரபுவை சரணடையும் போது அவர் வருவார். தமது சக்தியைக் காட்டுவார், சோவையைக் காட்டுவார். அவர் தாம் சர்வசக்திவான் இல்லையா? நிச்சயமாக அவரிடம் கவர்ச்சியும் இருக்கும் இல்லையா? அனைத்தையும் விட்டுவிடச் செய்கிறார். நிச்சயமாக யார் பாபாவின் குழந்தைகளாக ஆகிறார்களோ, அவர்கள் அசுர சம்பிரதாயத்தின் சம்பந்தங்களினால் சலிப்படைந்து விடுகின்றனர். சொல்கிறார்கள்-பாபா, எப்போது இந்த சம்பந்தம் விட்டுப் போகும்? இங்கே இந்தப் பழைய சம்பந்தங்களை மறக்க வேண்டியுள்ளது. ஆத்மா எப்போது தேகத்திலிருந்து தனியாகிறதோ, அப்போது இந்த பந்தனங்கள் முடிந்து போகும். இச்சமயம் நீங்கள் அறிவீர்கள், அனைவருக்கும் மரணம் உள்ளது. மேலும் இவை விகாரி பந்தனங்களாகும். இப்போது குழந்தைகள் நிர்விகாரி சம்பந்தத்தை விரும்புகின்றனர். நிர்விகாரி சம்பந்தத்தில் இருந்தோம், பிறகு விகாரி சம்பந்தத்தில் வந்தோம். மீண்டும் நமக்கு நிர்விகாரி சம்பந்தம் ஏற்படும். இந்த விஷயங்கள் வேறு யாருடைய புத்தியிலும் இருக்காது. குழந்தைகள் அறிவார்கள், நாம் அசுர சம்பந்தத்திலிருந்து விடுபடுவதற்கான முயற்சி செய்து கொண்டிருக்கிறோம். ஒரு பாபாவிடம் யோகம் வைக்கப் படுகின்றது. அந்தப் பக்கம் ஒரு இராவணன், இந்தப் பக்கம் ஒரு இராமன். இந்த விஷயங்கள் பற்றி உலகத்திற்குத் தெரியாது. இராமராஜ்யம் வேண்டும் என்று சொல்லவும் செய்கிறார்கள். ஆனால் உலகம் முழுவதும் இராவணராஜ்யமாக உள்ளது. இதை யாரும் புரிந்து கொள்ளவில்லை. இராமராஜ்யத்திலோ பவித்திரதா, சுகம், சாந்தி இருந்தது. அது இப்போது இல்லை. ஆனால் யார் சொல்கிறார்களோ, அதை உணர்வதில்லை. பாடவும் படுகின்றது, இந்த ஆத்மாக்கள் அனைவரும் சீதைகள் என்று. ஒரு சீதையின் விஷயமல்ல. ஓர் அர்ஜுனனின் விஷயமும் இல்லை. ஒரு திரௌபதியின் விஷயமும் இல்லை. இதுவோ அநேகரின் விஷயமாகும். உதாரணத்திற்காக ஒருவரைச் சொல்கின்றனர். உங்களுக்கும் சொல்லப் படுகின்றது-நீங்கள் அனைவரும் அர்ஜுனன் போன்றவர்கள். நீங்கள் சொல்வீர்கள், அர்ஜுனனோ இந்த பாகீரத் (பிரம்மா) ஆகிறார். பாபா சொல்கிறார்-நான் சாதாரண வயோதிகராகிய இந்த ரதத்தை எடுத்துக் கொள்கிறேன். அவர்கள் பிறகு சித்திரங்களில் குதிரைவண்டியைக் காட்டியுள்ளனர். இது அஞ்ஞானம் எனப்படும். குழந்தைகள் புரிந்து கொண்டிருக்கிறார்கள், இந்த சாஸ்திரங்கள் முதலியவை என்னென்ன உள்ளனவோ அவையனைத்தும் பக்தி மார்க்கத்தைச் சேர்ந்தவையாகும். 7 நாள் புரிந்து கொள்வதற்கான கோர்ஸ் எடுக்காத வரை இந்த விஷயங்களை யாரும் புரிந்து கொள்ள முடியாது. பக்தி என்பது வேறு விஷயமாகும். ஞானம், பக்தி மற்றும் வைராக்கியம் எனச் சொல்லப்படுகின்றது. உண்மையில் சந்நியாசிகளின் வைராக்கியம் எதுவும் உண்மையானதல்ல. அவர்களோ காட்டுக்குச் சென்று, பிறகு வந்து நகரங்களில் வசித்துக் கொண்டு பெரிய-பெரிய கட்டடங்கள் முதலியவற்றைக் கட்டுகின்றனர். நாங்கள் வீடு-வாசலை விட்டுவிட்டோம் என்று மட்டும் சொல்கின்றனர். உங்களுடையது முழு பழைய உலகத்தின் மீது வைராக்கியமாகும். யதார்த்த விஷயம் என்னவென்றால் அது எல்லைக்குட்பட்ட விஷயமாகும். அதனால் அது ஹடயோகம், எல்லைக்குட்பட்ட வைராக்கியம் எனச் சொல்லப்படுகின்றது.

குழந்தைகளாகிய நீங்கள் அறிவீர்கள், இந்தப் பழைய உலகம் இப்போது முடிந்துவிடப் போகின்றது. அதனால் அவசியம் இதன் மீது வைராக்கியம் வரவேண்டும். புத்தியும் சொல்கின்றது, புதிய வீடு உருவாகிறது என்றால் பழைய வீடு இடித்துத் தகர்க்கப் படுகின்றது. நீங்கள் அறிவீர்கள், இப்போது ஏற்பாடுகள் நடந்து கொண்டிருக்கின்றன. கலியுகத்திற்குப் பின் சங்கமயுகம் நிச்சயமாக வரும். இது புருஷோத்தம யுகம் எனச் சொல்லப்படுகின்றது. புருஷோத்தம மாதத்தில் தான-புண்ணியம் முதலியன செய்கின்றனர். நீங்கள் இந்தப் புருஷோத்தம யுகத்தில் அனைத்தையும் ஸ்வாஹா செய்து விடுகிறீர்கள். இந்த உலகம் முழுவதுமே ஸ்வாஹா ஆகப்போகிறது என்பதை நீங்கள் அறிவீர்கள். ஆக, முழு உலகமுமே ஸ்வாஹா ஆவதற்கு முன்பு நம்மை நாமே ஏன் ஸ்வாஹா செய்யக் கூடாது? அதனால் உங்களுக்கு எவ்வளவு புண்ணியம் கிடைக்கும்! அது எல்லைக்குட்பட்ட புருஷோத்தம மாதம். இதுவோ எல்லையற்ற விஷயம். புருஷோத்தம மாதத்தில் அநேகக் கதைகள் கேட்கின்றனர், விரத-நியமங்கள் வைக்கின்றனர். உங்களுடையதோ மிகப்பெரிய விரதமாகும். உங்களுக்குக் குழந்தை-குட்டிகள், வீடு-வாசல் இருந்தாலும் மனதால் மோகம் விடுபட்டுவிட்டது. நீங்கள் இறந்ததால் உலகம் இறந்து விட்டது. நீங்கள் அறிவீர்கள், இவை அனைத்தும் அழிந்து போகும். நாம் பாபாவுடையவர்களாக ஆகியிருக்கிறோம்-அனைத்து ஆத்மாக்களிலும், அதாவது மனிதர்களில் உத்தம ஆத்மாக்கள் இந்த லட்சுமி-நாராயணர் முன்னால் நின்று கொண்டுள்ளனர். இவர்களைவிட உத்தமமானவர்கள் வேறு யாருமே இருக்க முடியாது. லட்சுமி-நாராயணர் உலகத்தின் மாலிக்காக இருந்தனர். நீங்கள் வந்திருக்கிறீர்கள், புருஷோத்தம (ஆத்மாக்களுள் உத்தமமானவராக) ஆவதற்காக. மனிதர்கள் அனைவரும் சத்தி அடைகின்றனர். மனிதர்களின் ஆத்மா புருஷோத்தம ஆகிவிடுகின்றது என்றால் பிறகு அவர்கள் வசிக்கும் இடம் கூட அப்படி உத்தமமானதாக இருக்க வேண்டும். எப்படி குடியரசுத் தலைவர் அனைவரைக் காட்டிலும் உயர்ந்த பதவியில் இருக்கிறார் என்றால் அவருக்கு வசிப்பதற்காக ராஷ்டிரபதி பவன் கிடைத்துள்ளது. எவ்வளவு பெரிய மாளிகை, தோட்டம் முதலியவை உள்ளன! இது இங்குள்ள விஷயம். ராம ராஜ்யத்தைப் பற்றியோ நீங்கள் அறிவீர்கள். நீங்கள் சத்யுகத்தின் புருஷோத்தம ஆகிறீர்கள், பிறகு இந்தக் கலியுகப் புருஷோத்தம இருக்க மாட்டார்கள். நீங்கள் சத்யுகப் புருஷோத்தம ஆவதற்காகப் புருஷார்த்தம் செய்து கொண்டிருக்கிறீர்கள். நீங்கள் அறிவீர்கள், நம்முடைய மாளிகை எப்படி உருவாக்கப்பட்டிருக்கும்? நாளை இராமராஜ்யம் இருக்கும். நீங்கள் இராமராஜ்யத்தில் புருஷோத்தமாக இருப்பீர்கள். நீங்கள் சவால் விடுகிறீர்கள், நாங்கள் இராவண ராஜ்யத்தை மாற்றி இராமராஜ்யத்தை ஸ்தாபனை செய்வோம். இப்போது சவால் விட்டிருக்கிறீர்கள் என்றால் ஒருவர் மற்றவரைப் புருஷோத்தம ஆக்க வேண்டும்-21 பிறவிகளுக்கு. தேவதைகளின் மகிமை பாடுகின்றனர்-சர்வகுண சம்பன்ன..... அஹிம்சா பரமோ தேவி-தேவதா தர்மம். நீங்கள் அறிவீர்கள், வேறு யாருக்கும் தெரியாது. நீங்கள் அடுத்த பிறவியில் புருஷோத்தம ஆவீர்கள், பிறகு இந்த இராவண ராஜ்யத்தினுடையது எதுவுமே இருக்காது. இப்போது உங்களுக்கு முழு ஞானமும் உள்ளது. இப்போது இராவண ராஜ்யமே முடிந்து போகப் போகிறது. இன்றைய நாட்களில் நேரத்தைப் பற்றியும் கூட எந்த ஒரு நம்பிக்கையும் இல்லை. அகால மரணம் ஏற்பட்டு விடுகின்றது, அல்லது யார் மீதாவது விரோதம் ஏற்பட்டால் ஊதித்தள்ளி விடுகின்றனர். உங்களை யாரும் ஊதித்தள்ள முடியாது. நீங்கள் அவினாசி புருஷோத்தம. இது வினாசி, அதுவும் இராவண ராஜ்யத்தில். இவர்களுக்கு உங்களுடைய தெய்வீக இராஜ்யத்தைப் பற்றித் தெரியாது. நீங்கள் அறிவீர்கள்-நாம் நம்முடைய தெய்வீக சுவராஜ்யத்தை ஸ்ரீமத் படி ஸ்தாபனை செய்து கொண்டிருக்கிறோம். யாருக்குப் பூஜை நடைபெறுகிறதோ அவர்கள் நிச்சயமாக நல்ல காரியம் செய்து சென்றிருக்கிறார்கள். இதை நீங்கள் அறிவீர்கள். பாருங்கள், ஜெகதம்பாவுக்கு எவ்வளவு பூஜை! இப்போது இவர் ஞான-ஞானேஸ்வரி. நீங்கள் ஜெகதம்பாவின் பெண்குழந்தைகள், ஞான-ஞானேஸ்வரி மற்றும் ராஜ-ராஜேஸ்வரி. இருவரிலும் உத்தமமானவர் யார்? ஞான-ஞானேஸ்வரியிடம் சென்று அநேக விதமான மனதின் ஆசைகளைச் சொல்கின்றனர். அநேகப் பொருள்களை வேண்டுகின்றனர். ஜெகதம்பாவின் கோவிலுக்கும் லட்சுமி-நாராயணரின் கோவிலுக்கும் மிகுந்த வேறுபாடு உள்ளது. ஜெகதம்பாவின் கோவில் மிகவும் சிறியது. சிறிய இடத்தில் அதிகக் கூட்டத்தை மனிதர்கள் விரும்புகின்றனர். ஸ்ரீநாத் கோவிலிலும் கூட அதிகக் கூட்டம் கூடுகின்றது. தடியடி நடத்துகின்றனர்-தடுப்பதற்காக. கல்கத்தாவில் காளி கோவில் எவ்வளவு சிறியது! உள்ளே அதிகமாக எண்ணெயும் தண்ணீரும் உள்ளது. உள்ளே மிகவும் கவனமாகச் செல்ல வேண்டியுள்ளது. அதிக மக்கள் கூட்டம் வருகின்றது. லட்சுமி-நாராயணர் கோவிலோ மிகவும் பெரியதாக உள்ளது. ஜெகதம்பாவுக்கு ஏன் சிறியதாக உள்ளது? ஏழை இல்லையா? ஆகவே கோவிலும் கூட ஏழைக் கோவிலாக உள்ளது. அது பணக்காரக் கோவில், ஆனால் கோவிலில் மேளா எதுவும் நடைபெறுவதில்லை.

ஜெகதம்பாவின் கோவிலில் அதிக மேளாக்கள் நடைபெறுகின்றன. வெளியிலிருந்து அதிகமாக மக்கள் வருகின்றனர். மகாலட்சுமியின் கோவிலும் உள்ளது. இதையும் நீங்கள் அறிவீர்கள், இதில் லட்சுமியும் இருக்கிறார் என்றால் நாராயணரும் இருக்கிறார். அவர்களிடமிருந்து செல்வத்தை வேண்டுகின்றனர். ஏனென்றால் அவர்கள் செல்வந்தர் ஆகியிருக்கிறார்கள் இல்லையா? இங்கோ அவினாசி ஞானரத்தினங்கள் உள்ளன. பணத்திற்காக லட்சுமியிடம் செல்கின்றனர். மற்றப்படி அநேக ஆசைகளை வைத்துக் கொண்டு ஜெகதம்பாவிடம் செல்கின்றனர். நீங்கள் ஜெகதம்பாவின் குழந்தைகள். அனைவருடைய மனதின் ஆசைகளை 21 பிறவிகளுக்கு நீங்கள் பூர்த்தி செய்கிறீர்கள். ஒரே ஒரு மகாமந்திரத்தின் மூலம் அனைத்து மனதின் ஆசைகளும் 21 பிறவிகளுக்குப் பூர்த்தியாகிக் கொண்டிருக்கின்றன. மற்றவர்கள் மந்திரம் முதலியன கொடுக்கிறார்கள் என்றால் அதில் அர்த்தம் எதுவும் இல்லை. இந்த மந்திரத்தையும் உங்களுக்கு ஏன் கொடுக்கிறேன் என்பதை பாபா சொல்கிறார். ஏனென்றால் நீங்கள் பதீத் இல்லையா? என்னையே நினைவு செய்யுங்கள், அப்போது தான் பாவனமாவீர்கள். இதை பாபாவைத் தவிர வேறு யாரும் ஆத்மாக்களிடம் சொல்ல முடியாது. இதிலிருந்து தெளிவாகிறது, இந்த சகஜ இராஜயோகத்தை ஒரே ஒரு பாபா கற்றுத் தருகிறார். மந்திரமும் அவரே தருகிறார். 5000 ஆண்டுகளுக்கு முன்பும் கூட மந்திரம் தந்திருந்தார். இந்த நினைவு வந்து விட்டது. இப்போது நீங்கள் முன்னால் அமர்ந்திருக்கிறீர்கள். கிறிஸ்து இருந்து விட்டுச் சென்றிருக்கிறார். பிறகு அவரது பைபிளைப் படித்துக் கொண்டே இருக்கின்றனர். அவர் என்ன செய்துவிட்டுச் சென்றார்? கிருஷ்ணர் என்ன செய்து விட்டுச் சென்றார்? கிருஷ்ணரோ சத்யுகத்தின் இளவரசராக இருந்தார். அவர் தாம் பிறகு நாராயணராக ஆனார். பிறகு புனர்ஜென்மம் எடுத்துக்கொண்டே வந்துள்ளார். சிவபாபாவும் எதையோ செய்துவிட்டுச் சென்றுள்ளார். அதனால் தான் இவ்வளவு பூஜை முதலியன நடைபெறுகின்றன. இப்போது நீங்கள் அறிவீர்கள், இராஜயோகம் கற்பித்து விட்டுச் சென்றுள்ளார். பாரதத்தை சொர்க்கமாக ஆக்கிவிட்டுச் சென்றுள்ளார். அந்த சொர்க்கத்திற்கு முதல் நம்பர் மாலிக்காகத் தாம் ஆகவில்லை, அவ்வாறு கிருஷ்ணர் தான் ஆனார். நிச்சயமாகக் கிருஷ்ணரின் ஆத்மாவுக்குப் படிப்பித்திருக்கிறார். அதை நீங்கள் புரிந்து கொண்டீர்கள். கிருஷ்ணரின் வம்சாவளி நீங்கள் அமர்ந்திருக்கிறீர்கள். ராஜா-ராணியை தாய்-தந்தை அன்னம் தரும் வள்ளல் எனச் சொல்கின்றனர். ராஜஸ்தானிலும் ராஜாவை அன்னம் தரும் வள்ளல் என்கிறார்கள். ராஜாக்களுக்கு எவ்வளவு மதிப்பு உள்ளது! முன்பெல்லாம் அனைத்துப் புகார்களும் ராஜாவிடம் வந்தன. தர்பார் கூட்டப்பட்டது. யாராவது தவறு செய்திருந்தால் மிகவும் பச்சாதாபம் பட்டனர். இப்போதோ சிறைப்பறவைகள் அதிகம் உள்ளனர். அடிக்கடி சிறை செல்கின்றனர். இப்போது குழந்தைகள் நீங்கள் கர்ப்ப சிறைக்குள் செல்லக் கூடாது ஆகவே பாபாவை நினைவு செய்வீர்களானால் விகர்மங்கள் வினாசமாகும். பிறகு கர்ப்ப சிறையில் ஒருபோதும் போக மாட்டீர்கள். அங்கே பாவங்கள் நடைபெறுவதில்லை. அனைவரும் கர்ப்ப மாளிகையில் உள்ளனர். குறைந்த புருஷார்த்தத்தின் காரணத்தால் தான் குறைந்த பதவி பெறுகின்றனர். உயர்ந்த பதவி பெறுகிறவர்களுக்கு சுகமும் அதிகம் இருக்கும். இங்கோ வெறும் 5 வருடங்களுக்கு ஆளுநர், குடியரசுத் தலைவர் அமர்த்தப் படுகின்றனர். நீங்கள் சொல்லிப் புரிய வைக்க முடியும்-பாரதம் தான் தெய்வீக ராஜஸ்தான் ஆனது. இப்போதோ ராஜஸ்தானும் இல்லை, ராஜா-ராணியும் இல்லை. முன்பு யாராவது அரசாங்கத்துக்குப் பணம் கொடுத்தால் மகாராஜா மகாராணி பட்டம் கிடைத்தது. இங்கே உங்களுடையதோ படிப்பு. ராஜா ராணியாக படிப்பினால் இங்கே ஒருபோதும் ஆவதில்லை. உங்களுக்கு நோக்கம்-குறிக்கோள் உள்ளது, இந்தப் படிப்பினால் நீங்கள் உலகத்தின் மகாராஜா மகாராணி ஆகிறீர்கள். ராஜா ராணியும் இல்லை. ராஜா ராணியின் டைட்டில் திரேதாவிலிருந்து ஆரம்பமாகின்றது.

நீங்கள் இப்போது ஞான-ஞானேஸ்வரி ஆகிறீர்கள், பிறகு ராஜ-ராஜேஸ்வரி ஆவீர்கள். யார் ஆக்குவார்? ஈஸ்வரன். எப்படி? இராஜயோகம் மற்றும் ஞானத்தின் மூலம். ராஜ்யத்திற்காக பாபாவை நினைவு செய்ய வேண்டும். பாபா உங்களை சொர்க்கத்தின் மாலிக் ஆக்குகின்றார். இதுவோ மிகவும் சலபம் இல்லையா? சொர்க்கத்தை ஸ்தாபனை செய்பவரே காட் ஃபாதர். சொர்க்கத்திலோ சொர்க்கத்தை ஸ்தாபனை செய்ய மாட்டார்கள். நிச்சயமாக அவர்களுக்கு சங்கமயுகத்தில் பதவி கிடைக்கின்றது, அதனால் இது மங்களகரமான கல்யாணகாரி சங்கமயுகம் எனச் சொல்லப் படுகின்றது. பாபா எவ்வளவு குழந்தைகளுக்கு நன்மை செய்கிறார்! அவர்களை சொர்க்கத்தின் மாலிக் ஆக்கிவிடுகின்றார். சொல்லவும் செய்கின்றனர், பரமபிதா பரமாத்மா புதிய உலகத்தைப் படைக்கின்றார். ஆனால் அதில் யார் ராஜ்யம் செய்கின்றனர்- இது யாருக்கும் தெரியாது. நீங்கள் புரிந்து கொண்டிருக்கிறீர்கள், ராமராஜ்யம் எனச் சொல்லப் படுவது எது என்று. அவர்களோ ராமராஜ்யத்துக்கு லட்சக்கணக்கான வருடங்கள் கொடுத்துள்ளனர். கலியுகத்துக்கு 40 ஆயிரம் வருடங்கள் கொடுத்துள்ளனர். பாபா சொல்கிறார்-நான் வருவதே சங்கமயுகத்தில். வந்து

பிரம்மா மூலம் விஷ்ணுபுரியின் ஸ்தாபனை செய்கிறேன். சத்ய நாராயணரின் கதையும் இது தான். அவர்கள் சாஸ்திரங்களின் கதையைப் படித்துக் கொண்டே இருக்கின்றனர். ஆனால் அதனால் எந்த ஒரு ராஜபதவியும் கிடைக்காது. கிறிஸ்தவர்கள் பைபிள் படிக்கிறார்கள், பிறகு என்ன கிடைக்கிறது? மனிதர்களின் விருத்தி ஆகிக்கொண்டே இருக்கிறது. மரம் நிச்சயமாகப் பழையதாக ஆகும். விருத்தி அடைந்து-அடைந்தே பழையதாக ஆகிவிடும். சத்யுகத்தில் நீங்கள் லட்சுமி-நாராயணராக, சர்வகுண சம்பன்ன..... ஆகிறீர்கள். பிறகு கலைகள் குறைந்து கொண்டே போகும். ஸ்தாபனை ஆகும் போது புதிய மரம் எனச் சொல்லப் படும். புதிய கட்டடம் உருவானதும் புதியது எனச் சொல்வார்கள். நீங்களும் சத்யுகத்தில் வருவீர்கள், அப்போது புதிய ராஜதானி இருக்கும். பிறகு கலைகள் குறைந்து கொண்டே போகும். ஸ்தாபனை இங்கே தான் நடைபெறுகின்றது. இந்த அற்புதமான விஷயங்கள் யாருடைய புத்தியிலும் இல்லை. ஆகவே பாபா சொல்லிப் புரிய வைத்துள்ளார், அனைத்து ஆத்மாக்களுக்கும் இது புருஷோத்தம ஆவதற்கான யுகம். ஜீவன்முக்தி தான் புருஷோத்தம எனச் சொல்லப் படுகின்றது. ஜீவன் பந்தனத்தைப் புருஷோத்தம எனச் சொல்ல மாட்டார்கள். இச்சமயம் அனைவரும் ஜீவன் பந்தனத்தில் உள்ளனர். பாபா வந்து அனைவரையும் ஜீவன்முக்த ஆக்குகின்றார். நீங்கள் அரைக்கல்பம் ஜீவன்முக்த நிலையில் இருப்பீர்கள், பிறகு ஜீவன் பந்தனம். இதை நீங்கள் புரிந்து கொண்டிருக்கிறீர்கள். உங்களுடைய விரத-நியமம் என்ன? பாபா வந்து விரதம் மேற்கொள்ளச் செய்துள்ளார், உணவு-பானத்தின் விஷயமல்ல. அனைத்தையும் செய்யுங்கள், பாபாவை மட்டும் நினைவு செய்யுங்கள், பவித்திரமாருங்கள். புருஷோத்தம மாதத்தில் அநேகர் பவித்திரமாகவும் இருந்திருப்பார்கள். வாஸ்தவத்தில் இந்தப் புருஷோத்தம யுகத்திற்கு மதிப்பு உள்ளது எனும்போது உங்களுக்கு எவ்வளவு குஷி, எவ்வளவு நஷா இருக்க வேண்டும்! இப்போது நீங்கள் எந்த ஒரு பாவ கர்மமும் செய்யக் கூடாது. ஏனென்றால் நீங்கள் புருஷோத்தம ஆகிக் கொண்டிருக்கிறீர்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பார்த்தாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. இந்தப் புருஷோத்தம யுகத்தில் ஜீவன்முக்த ஆவதற்காக புண்ணிய கர்மம் செய்ய வேண்டும்.. பவித்திரமாக அவசியம் ஆகவேண்டும். வீடு-வாசல் முதலிய அனைத்தும் இருந்தாலும் மனதால் மோகத்தை விட்டுவிட வேண்டும்.
2. ஸ்ரீமத் படி தன்னுடைய உடல்-மனம்-செல்வம் மூலம் தெய்வீக இராஜ்ய ஸ்தாபனை செய்ய வேண்டும். புருஷோத்தம ஆக்குவதற்கான சேவை செய்ய வேண்டும்.

வரதானம் : தியாகம் மற்றும் அன்பின் சக்தி மூலம் சேவையில் வெற்றி பெறக்கூடிய சிநேகி சகயோகி ஆகுக.

எப்படி ஆரம்பத்தில் ஞானத்தின் சக்தி குறைவாக இருந்தது. ஆனால் தியாகம் மற்றும் அன்பின் ஆதாரத்தில் வெற்றி கிடைத்தது. புத்தியில் பகலும் இரவும் பாபா மற்றும் யக்ஞத்தின் பக்கம் ஈடுபாடு இருந்தது. இதயத்தில் இருந்து வெளிவந்தது- பாபா மற்றும் யக்ஞம். இதே அன்பு தான் அனைவரையும் சகயோகத்தில் கொண்டு வந்தது. இதே சக்தியினால் கேந்திரங்கள் உருவாயின. சாகார் அன்பினால் தான் மன்மனாபவ ஆனார்கள். சாகார் அன்பு தான் சகயோகியாக ஆக்கியது. இப்போதும் கூட தியாகம் மற்றும் அன்பின் சக்தி மூலம் முற்றுகையிட்டால் வெற்றி கிடைத்து விடும்.

சுலோகன் : ஃபரிஸ்தா ஆகவேண்டுமானால் வீண் பேச்சு மற்றும் தொந்தரவு செய்யும் பேச்சிலிருந்து விடுபடுங்கள்.

மன சேவைக்காக : சதா தனது சுபசிந்தக் ஸ்திதியில் இருந்து கவலையின் சிதையில் (அக்னி) அமர்ந்துள்ள ஆத்மாக்களுக்கு, மனசோர்வடைந்துள்ள ஆத்மாக்களுக்கு மனதை மகிழ்விக்கும் மிட்டாய் உண்ணக் கொடுங்கள். உங்களுடைய சுபசிந்தக் ஸ்திதி எரிந்து கொண்டுள்ள ஆத்மாக்களுக்கு குளிர்ந்த நீரின் அனுபூதியைச் செய்விக்கும்.